

2) Fil-każ ta' risposta fl-affermattiv għad-domanda preċedenti, u fil-każ li l-Qorti tal-Ġustizzja tqis li dan il-komplement huwa kundizzjoni ta' xogħol fost dawk li għalihom tagħmel riferiment il-[klawżola] 4(1) tal-Ftehim-Qafas, dan għandu jitqies li huwa differenza fir-remunerazzjoni li hija ġġustifikata għal raġunijiet oggettivi?

<sup>(1)</sup> Direttiva tal-Kunsill 1999/70/KE, tat-28 ta' Ĝunju 1999, dwar il-ftehim qafas dwar xogħol għal żmien fiss konkluż mill-ETUC, mill-UNICE u miċ-CEEP (GU Edizzjoni Specjali bil-Malti, Kapitolo 5, Vol. 3, p. 368).

**Talba għal deċiżjoni preliminari mressqa mill-Conseil d'État (Franza) fid-29 ta' Mejju 2017 – Marle Participations SARL vs Ministre de l'Économie et des Finances**

(Kawża C-320/17)

(2017/C 269/14)

Lingwa tal-kawża: il-Franciż

**Qorti tar-rinviju**

Conseil d'État

**Partijiet fil-kawża prinċipali**

Rikorrenti: Marle Participations SARL

Konvenut: Ministre de l'Économie et des Finances

**Domanda preliminari**

Il-Qorti tal-Ġustizzja hija mitluba tagħti deċiżjoni dwar il-kwistjoni jekk u, meta jkun il-każ, taħt liema kundizzjonijiet, il-kiri ta' proprietà immobblu minn kumpannija holding lil sussidjarja ifissirx intervent dirett jew indirett fil-ġestjoni ta' din is-sussidjarja li jkollu bhala effett li lill-akkwist u liz-żamma ta' ishma ta' din is-sussidjarja tingħata n-natura ta' attivitajiet ekonomiċi fis-sens tad-direttiva tat-28 ta' Novembru 2006 dwar is-sistema komuni tat-taxxa fuq il-valur miżjud<sup>(1)</sup>.

<sup>(1)</sup> Direttiva tal-Kunsill 2006/112/KE, tat-28 ta' Novembru 2006, dwar is-sistema komuni ta' taxxa fuq il-valur miżjud (GU L 347, p. 1).

**Talba għal deċiżjoni preliminari mressqa mill-Varhoven kasatsionen sad (il-Bulgarija) fis-6 ta' Ĝunju 2017 – Neli Valcheva vs Georgios Babanarakis**

(Kawża C-335/17)

(2017/C 269/15)

Lingwa tal-kawża: il-Bulgaru

**Qorti tar-rinviju**

Varhoven kasatsionen sad

**Partijiet fil-kawża prinċipali**

Rikorrenti: Neli Valcheva

Konvenut: Georgios Babanarakis

**Domanda preliminari**

Il-kunċett ta' "drittijiet ta' aċċess" li jintuża fl-Artikolu 1(2)(a) u fil-punt 10 tal-Artikolu 2 tar-Regolament tal-Kunsill (KE) Nru 2201/2003, tas-27 ta' Novembru 2003, dwar il-gurisdizzjoni u r-rikonoxximent u l-infurzar ta' sentenzi fi kwistjonijiet matrimonjali u kwistjonijiet ta' responsabbilità tal-ġenituri<sup>(1)</sup>, għandu jiġi interpretat fis-sens li ma jikkonċernax biss l-aċċess bejn il-ġenituri u l-minuri iżda wkoll l-aċċess għal qraba oħra ghajr il-ġenituri, b'mod partikolari għan-nanniet?

<sup>(1)</sup> GU Edizzjoni Specjali bil-Malti, Kapitolo 19, Vol. 6, p. 243.